



उत्तूर येथील पार्वती शंकर विद्यालयात बालवैज्ञानिक संमेलनाचे उद्घाटन करताना प्रकाश नवाळे, सोबत संस्थेचे उपाध्यक्ष विश्वनाथ करंबळी, जिल्हा परिषद सदस्य उमेश आपटे, बी.जी. काटे, सचिन कलस.

ध्येय निवडा व कामाला लागा : पी. एस. पाटील उत्तूर येथे १८ वे बालवैज्ञानिक संमेलन

लोकमत न्यूज नेटवर्क

उत्तूर : आपल्या आवडीचे ध्येय निवडा, निर्णय घ्या व कामाला लागा, असे आवाहन शिवाजी विद्यापीठाचे प्र-कुलगुरू डॉ. पी. एस. पाटील यांनी केले. येथील श्री. पार्वती शंकर विद्यालयाने आयोजित केलेल्या बाल वैज्ञानिक संमेलनाच्या उद्घाटनप्रसंगी ते बोलत होते.

या कार्यक्रमाच्या अध्यक्षस्थानी पार्वती शंकर शिक्षण संस्थेचे उपाध्यक्ष विश्वनाथ करंबळी होते. डॉक्टर पाटील म्हणाले, विद्यार्थ्यांच्या सर्वांगीण विकासामध्ये बालवैज्ञानिक संमेलने महत्त्वाची भूमिका बजावतात. विज्ञानाची आवड बालपणातच निर्माण होते. यातूनच उद्याचे तंत्रज्ञ, शास्त्रज्ञ तयार होतात. आयुष्यात नियोजन महत्त्वाचे असून संघर्षाला विद्यार्थ्यांनी कंटाळू नये.

संघर्ष कसा असावा हे फुलपाखराकडून शिकावे. विज्ञानाची आवड असणाऱ्या विद्यार्थ्यांनी शिवाजी विद्यापीठातील विविध विज्ञान

अधिविभाग विभागाला भेट द्यावी असे आवाहन त्यांनी केले. प्र-कुलगुरू डॉ. पाटील यांनी ऑनलाईन सहभागी होत संमेलनाचे उद्घाटन केले. संचालक प्रा. डॉक्टर दिनकर घेवडे यांनी प्रास्ताविक केले. पी. एस. वंजारे यांनी पाहुण्यांची ओळख करून दिली.

यावेळी होमी बाबा विज्ञान केंद्र मुंबई, येथील संशोधन अधिकारी प्रकाश नवाळे, खगोलशास्त्रज्ञ रामचंद्र लेले व जिल्हा परिषद सदस्य उमेश आपटे यांचा सत्कार करण्यात आला. विज्ञानामुळे मानवी जीवनात मोठी प्रगती झाली आहे. विज्ञानाचा उपयोग करताना निसर्ग नियमाचे पालन करावे, असे आपटे म्हणाले. यावेळी वार्षिक अंक 'शिवस्वप्न २०२२'चे प्रकाशन करण्यात आले. यावेळी मराठी विज्ञान परिषद गडहिंग्लजचे उपाध्यक्ष बीजी काटे, सहकार्यवाह डॉ. एस. के. नेले, विद्यापीठातील सचिन कलस, अनिल मोहिते उपस्थित होते. मुख्याध्यापक एम. यू. शिकलगार यांनी आभार मानले.

पुढारी

विद्यापीठ अधिविभाग, महाविद्यालयांत १५ फेब्रुवारीपर्यंत ऑनलाईन अध्यापन

कोल्हापूर : शिवाजी विद्यापीठ अधिविभाग व संलग्नित महाविद्यालये,



मान्यताप्राप्त संस्थांमधील वर्ग प्रत्यक्ष ऑफलाईन पद्धतीने न घेता १५ फेब्रुवारीपर्यंत फक्त ऑनलाईन पद्धतीने सुरु ठेवावेत. शिक्षकांनी ऑनलाईन अध्यापन सुरु ठेवावे, अशा सूचना कुलसचिव डॉ. व्ही.एन. शिंदे

यांनी परिपत्रकाद्वारे दिल्या आहेत. विद्यापीठ अधिविभाग व संलग्नित महाविद्यालये, मान्यताप्राप्त संस्थांमधील शिक्षक व शिक्षकेतर कर्मचाऱ्यांची उपस्थिती ५० टक्के करण्यात आली आहे. त्याप्रमाणे अधिविभागप्रमुख, प्राचार्य, संचालक व विद्यापीठातील सर्व प्रशासकीय विभागप्रमुखांनी रोटेशन पद्धतीने उपस्थिती व 'वर्क फ्रॉम होम'बाबत नियोजन करावे. संबंधितांनी याचा अहवाल विभागप्रमुखांकडे सादर करावा. अत्यावश्यक सेवा प्रदान करणाऱ्या विभागांची (अभियांत्रिकी विभागांतर्गत येणारे सर्व विभाग, उद्यान विभाग, आरोग्य केंद्र, सुरक्षा विभाग, वाहन विभाग, परीक्षा आदी) सेवा व्यवस्थितरीत्या सुरु राहिल याची दक्षता संबंधितांनी घ्यावी, अशा सूचना कुलसचिवांनी दिल्या आहेत.

पुढारी

विद्यापीठातर्फे दिव्यांगांसाठी 'मंथली इनोव्हेशन चॅलेंज'

कोल्हापूर : शिवाजी विद्यापीठातर्फे दिव्यांगांसाठी मंथली इनोव्हेशन चॅलेंज संकल्पना राबविण्यात येत आहे. याअंतर्गत जानेवारी-२०२२ मध्ये 'दिव्यांगांच्या प्रकारामधील व्यक्तीपुढील आव्हाने हाताळणे' हा विषय आहे. विद्यापीठ सेंटर फॉर इनोव्हेशन, इनक्युबेशन अँड लिंकेज व एसयूके रिसर्च अँड डेव्हलपमेंट फाऊंडेशनच्या माध्यमातून विद्यार्थी, संशोधक, प्राध्यापक व समाजातील प्रत्येक संवेदनशील, उत्साही व सर्जनशील वैयक्तिक भागधारकांना समाजातील विविध प्रश्नांवर उपाय शोधण्याकरिता व्यासपीठ उपलब्ध करून दिले आहे. या अनुषंगाने दिव्यांग व्यक्तीपुढील आव्हाने, विद्यमान समस्यांवर त्यांचे सर्जनशील, नावीन्यपूर्ण व आर्थिकदृष्ट्या व्यवहार्य उपाय देण्यात यावेत. सहभागींनी संबंधित क्षेत्रातील दैनंदिन जीवनातील समस्या ओळखणे अपेक्षित आहे. त्यांचे नावीन्यपूर्ण उपाय प्रस्तावित करण्यासाठी आमंत्रित करण्यात येत आहे. याकरिता गुगल फॉर्मच्या माध्यमातून एक लिंक तयार केली आहे. ही लिंक विद्यापीठाच्या वेबसाईटवर उपलब्ध आहे, अशी माहिती केंद्राचे संचालक प्रा. डॉ. एम. एस. देशमुख यांनी दिली.

09 JAN 2022

सकाळ

जमसंपर्क कक्ष

शिवाजी विद्यापीठ, कोल्हापूर

'उद्ध्वस्त धर्मशाळा' नाटकाचे सादरीकरण शिवाजी विद्यापीठाचा संगीत नाट्य महोत्सव

कोल्हापूर, ता. ८ : शिवाजी विद्यापीठाच्या संगीत नाट्य विभागातर्फे संगीत नाट्य महोत्सवात आज नाटककार गो. पु. देशपांडे लिखित 'उद्ध्वस्त धर्मशाळा' नाटकाचे सादरीकरण झाले. देवल क्लबमध्ये दोन दिवस महोत्सव रंगला.

अतुल परीट यांनी प्रास्ताविक केले. दिग्दर्शक ज्ञानेश मुळे यांनी मनोगत व्यक्त केले. डॉ. शरद भुथाडिया, डॉ. शरद नावरे, डॉ. अनमोल कोठाडिया, सुकुमार पाटील, नरहर कुलकर्णी उपस्थित होते. डॉ. संजय तोडकर यांची प्रकाशयोजना होती. डॉ. अंजली निगवेकर, डॉ.



कोल्हापूर : शिवाजी विद्यापीठात संगीत नाटक महोत्सवात रविवारी 'उद्ध्वस्त धर्मशाळा' नाटकाचे सादरीकरण झाले.

विनोद ठाकूर-देसाई, निखिल भगत उपस्थित होते. दरम्यान, काल सुबोध गद्रे यांच्या हस्ते उद्घाटन झाले. डॉ. रविकिरण नाकोड यांचे एकल तबलावादन झाले. शिवराज पाटील यांनी नगमासाथ केली. गायक मुकुल

कुलकर्णी यांचे शास्त्रीय गायन रंगले. अमित साळोखे (संवादिनी), निखिल भगत (तबला) यांची साथसंगत केली. पंडित सुधीर पोटे, सुखदा काणे, राजप्रसाद धर्माधिकारी, डॉ. नंदकुमार जोशी उपस्थित होते.

09 JAN 2022

सकाळ

जनसंपर्क कक्ष

शिवाजी विद्यापीठ, कोल्हापूर

क्रिकेट स्पर्धेत महावीर कॉलेज अजिंक्य

कोल्हापूर, ता. ८ : अटीतटीने झालेल्या अंतिम सामन्यात शेवटच्या चेंडूवर धाव घेत महावीर कॉलेजने नाईट कॉलेज, कोल्हापूर संघावर विजय मिळवला. या विजयासह शिवाजी विद्यापीठ आंतरविभागीय क्रिकेट स्पर्धेचे अजिंक्यपद पटकाविले.

अंतिम सामन्यात प्रथम फलंदाजी करून नाईट कॉलेज संघाने ४० षटकात २१४ धावा केल्या. यात अनिकेत नलवडे व अथर्व शिंदे यांनी चांगली फलंदाजी केली. तर महावीरकडून निखिल कदम व शुभम माने यांनी



कोल्हापूर : शिवाजी विद्यापीठांतर्गत आंतरविभागीय पुरुष गट क्रिकेट स्पर्धेत विजेता महावीर कॉलेजचा संघ. सोबत प्राध्यापक डॉ. बाबासो उलपे, डॉ. रोहित पाटील व प्रा. स्वप्नील खोत.

भेदक मारा करून प्रत्येकी दोन बळी घेतले. उत्तरादाखल खेळताना

महावीरची सुरुवात खराब झाली पण राज पाटील याने ७७ धावा, प्रथमेश

कारंडे याने २२ धावा व अंकीत मुखर्जी याने २२ धावा करत सामना रंगतदार केला. शेवटच्या षटकात महावीरला विजयासाठी ९ धावांची गरज असताना हर्षजीत पाटील व शुभम वाडकर यांच्या जोडीने संयमी खेळी करत विजय खेचून आणला. विजयी संघास संस्थेचे चेअरमन अॅड.के.ए. कापसे, कार्यवाह एम.बी. गरगटे व प्राचार्य डॉ.आर.पी. लोखंडे यांचे प्रोत्साहन लाभले. तसेच प्रा. डॉ.बाबासाहेब उलपे, डॉ.रोहित विजय पाटील व प्रा. स्वप्नील खोत यांचे मार्गदर्शन लाभले.

सकाळ

बास्केटबॉल संघात तिघांची निवड



अभिषेक पाटील इंद्रजित पाटील

स्वप्नील सुतार

पाटील, स्वप्नील सुतार, इंद्रजित पाटील यांची निवड शिवाजी विद्यापीठ संघात झाली आहे.

त्यांना प्राचार्य

डॉ. सुरेश फराकटे,

कोल्हापूर, ता. ८ : ग्वालहेर येथे होणाऱ्या आंतर विद्यापीठ बास्केटबॉल पुरुष स्पर्धेत नाईट कॉलेजच्या अभिषेक

प्रफुल्ल मांगोरे-पाटील, अंतरराष्ट्रीय पंच डॉ. शरद बनसोडे यांचे मार्गदर्शन लाभले.

तरुण भारत

महाविद्यालये, अधिविभाग १५ फेब्रुवारीपर्यंत ऑनलाईन

कोल्हापूर : शिवाजी विद्यापीठातील अधिविभाग व संलग्नित महाविद्यालये, मान्यता प्राप्त संस्थांमधील वर्ग प्रत्यक्ष ऑफलाईन पध्दतीने घेवू नयेत. तर शासनाच्या नियमांच्या अधिन राहून १५ फेब्रुवारीपर्यंत ऑनलाईन पध्दतीने महाविद्यालये व अधिविभाग सुरु ठेवावीत, अशा सूचना प्रभारी कुलसचिव डॉ. व्ही. एन. शिंदे यांनी दिल्या आहेत.

विद्यापीठ अधिविभाग व संलग्नित महाविद्यालये, मान्यता प्राप्त संस्थांमधील शिक्षक व शिक्षकेतर कर्मचाऱ्यांची उपस्थिती ५० टक्के करण्यात आली आहे. त्याप्रमाणे अधिविभाग प्रमुख, प्राचार्य व विद्यापीठातील सर्व प्रशासकीय विभाग प्रमुखांनी रोटेशन पध्दतीने उपस्थिती व 'वर्क फ्रॉम होम'बाबत नियोजन करावे, अशा सूचना दिल्या आहेत.

09 JAN 2022

तरुण भारत

जनसंपर्क कक्ष

शिवाजी विद्यापीठ, कोल्हापूर

'उद्धवस्त कार्यशाळा'मधून सत्तेविरोधातील संघर्ष

विद्यापीठ संगीत व नाट्यशास्त्र विभागातर्फे आयोजित संगीत-नाटक महोत्सवाचा समारोप

प्रतिनिधी

कोल्हापूर

आपली सत्ता टिकवण्यासाठी शिक्षण व्यवस्थेत राजकीय नेत्यांचा हस्तक्षेप वाढत आहे. सत्याच्याविरोधात प्रामाणिकपणे लढणाऱ्या एखाद्या व्यक्तीला संपवण्यासाठी राजकारणी लोक कसे एकत्र येतात. त्याच्या खासगी आयुष्यात डोकावतात. वडील आणि मुलामधील मतभेद चव्हाट्यावर आणतात. तरीही संबंधित व्यक्ती नातेवाईक आणि सत्ताधार्यांना निर्भिडपणे तोंड देतो. अशा 'उद्धवस्त कार्यशाळा' या नाटकात एकूणच सत्तेला विरोध करणाऱ्या संघर्षावर प्रकाश टाकला आहे.

शिवाजी विद्यापीठातील संगीत व नाट्यशास्त्र विभागाच्यावतीने देवल क्लब येथे संगीत-नाटक महोत्सवाचा समारोप झाला.



कोल्हापूर : शिवाजी विद्यापीठातील संगीत व नाट्यशास्त्र विभागाच्यावतीने आयोजित संगीत-नाटक महोत्सवातील 'उद्धवस्त कार्यशाळा' या नाटकातील एक प्रसंग.

समारोपप्रसंगी विद्यापीठाच्या विद्यार्थ्यांनी 'उद्धवस्त कार्यशाळा' या नाटकाचे सादरीकरण केले. गो. पु. देशपांडे यांनी या नाटकाचे लिखाण

केले आहे. दिग्दर्शन ज्ञानेश मुळे, नेपथ्यप्रकाश डॉ. संजय तोडकर यांनी केले आहे.

विद्यापीठाचे कुलगुरू लोकनेत्यांच्या

किती दबावाखाली असतात, याची प्रचिती या नाटकातून आली. या नाटकाच्या माध्यमातून राजकारणात आपली सत्ता टिकली पाहिजे. सत्तेला विरोध करणाऱ्याच्या विरोधात सत्ताधारी एकत्र येऊन कसे संपवतात, हा विषय या नाटकातून हाताळून समाजप्रबोधन केले आहे.

अतुल परीट यांनी प्रास्ताविक केले. मान्यवरांच्या हस्ते विद्यार्थ्यांना पुष्पगुच्छ देवून सत्कार करण्यात आला.

यावेळी नाट्यकर्मी डॉ. शरद भुताडिया, डॉ. शरद नावरे, डॉ. अनमोल कोठाडीया, सुकुमार पाटील, नरहर कुलकर्णी यांची प्रमुख उपस्थिती होती. विभागप्रमुख डॉ. अंजली निगवेकर, डॉ. विनोद ठाकूरदेसाई, निखिल भगत, सर्व शिक्षक, विद्यार्थी उपस्थित होते.

तरुण भारत

अ. भा. बेसबॉल स्पर्धेत शिवाजी विद्यापीठाची विजयी घोडदौड

प्रतिनिधी

कोल्हापूर

गुवाहाटी येथे सुरु असलेल्या अखिल भारतीय आंतरविद्यापीठ बेसबॉल स्पर्धेसाठी पात्र ठरलेल्या शिवाजी विद्यापीठ महिला संघाने कौतुकास्पद कामगिरी करत दोन सामन्यात एकतर्फी विजयही मिळवला. स्पर्धेत विद्यापीठ संघाचा पहिला सामना बिलासपूर (छत्तीसगड) अटलबिहारी

वाजपेयी विद्यापीठ संघाशी होणार होता. मात्र काही कारणास्तव हा संघच मैदानात गैरहजर राहिला. त्यामुळे विद्यापीठ संघाला पुढे चाल मिळाली. दुसऱ्या सामन्यात विद्यापीठ संघाने इंदोरमधील देवी विद्यापीठाचा ५-२ धाव फरकाने पराभव केला. नागपूरमधील तुकडोजी महाराज विद्यापीठावर १३-० धावांनी दणदणीत विजय मिळवला.